

کشمیری ادب و ثقافت پر ایرانی اثرات

ڈاکٹر خواجہ زاہد عزیز / ڈاکٹر سید علی رضا

Abstract:

Kashmir is a land of unsurpassed beauty having the known history of about five thousand years, ruled by Hindus, Buddhists, Muslims and Sikhs. It has lingual and cultural relations with Persia from ancient times. Islam made its way into Kashmir not by forcible conquest but by the preachings of a group of accomplished mystics of Iran and Central Asia. These missionaries not only propagated the Islam but also introduced Persian language, literature, arts and crafts in Kashmir. Persian language began to be studied by the Kashmiri rulers and nobles and presided over by eminent scholars from Persia. Irani preachers replaced the official language of Kashmir, Sanskrit, by Persian as a court language of Kashmir. Persian language remained the official language of Kashmir for five hundred years. Irani language and culture has a great effect on Kashmiri culture and language.

Key Words: Beauty, Lingual, Cultural, Persia.

ریاست کشمیر کو بالعموم جنت نظری، ایران صیر اور وادیِ الالہ گل جیسے پُر کش ناموں سے پکارا جاتا ہے۔ سر زمین کشمیر اپنے طبی رنگ و نور اور اس کے باشندے اپنی رنگیں مزاجی و لطافت طبع کے لحاظ سے ایران اور اہل ایران سے بہت مشابہ ہیں۔ فون طفید کی جن پاکیزہ روایتوں کے لیے ایران خاص شہرت رکھتا ہے۔ ان ہی روایتوں کے لیے کشمیر بھی مشہور ہے۔ کشمیر نے اپنے معاشرے پر ایران کا اچھا خاصاً اثر لیا ہے اور یہ اثر اس قدر مقبولیت اختیار کر گیا کہ کشمیر ایران صیر کہلانے لگا:

☆ اسٹنٹ پروفیسر شعبہ کشمیریات، اور نیشنل کالج، پنجاب یونیورسٹی، لاہور۔

☆☆ اسٹنٹ پروفیسر شعبہ کشمیریات، اور نیشنل کالج، پنجاب یونیورسٹی، لاہور۔

آج وہ کشمیر ہے تھوڑا و مجبور و فقیر

کل جسے اہل نظر کہتے تھے ایران صغری (۱)

ریاست جموں و کشمیر برا عظیم ایشیا کے تقریباً وسط اور بر صغیر پاک و ہند کے عین شمال میں واقع ہے۔ جنوبی اور سطحی ایشیا کے درمیان میں واقع ہونے کے باعث اسے ایشیا کا دل اور بر صغیر کا تاج کہا جاتا ہے۔ ریاست کی سرحدیں دنیا کے پانچ ممالک چین، بھارت، پاکستان، افغانستان اور جمہوریہ تاجکستان سے ملتی ہیں (۲)۔ قدیم ترین ادوار سے ہی یہ خطہ پڑوس کے ممالک سے مذہبی، فکری اور سیاسی طور پر متاثر ہوتا رہا ہے۔ قدیم ایام سے لے کر ۲۵۰ءے تک کشمیر پر ہندو مت اور بدھ مت کے پیرو راجاؤں کی حکومت رہی ہے۔ مگر ان ادوار میں بھی ترکستان اور افغانستان کے راستے ایران کے تمدن و ثقافت کے اثرات کشمیر تک پہنچتے رہے (۳)۔ کشمیر قدیم زمانے سے ہی وسط ایشیا کی ریاستوں سے ملا ہوا ہے اور ان ریاستوں میں ایران کشمیر کے لیے ایک خاص حیثیت رکھتا ہے۔

کشمیر میں اسلام حملہ آوروں کے زور زبردستی سے نہیں بلکہ مرحلہ وار ایران و ترکستان سے آئے ہوئے مبلغین کے ذریعے پھیلا۔ ان مبلغین نے صرف کشمیر میں اسلام پھیلایا بلکہ بہت سے ہنر بھی متعارف کر دیے (۴)۔ جس سے کشمیر میں میഷت نے بہت ترقی کی۔ آٹھویں صدی ہجری کے شروع تک کشمیر پر ایرانی اثرات زیادہ واضح اور مستقل نہ تھے۔ لیکن ۲۵۰ء کے بعد ایرانی تہذیب و تمدن براہ راست کشمیر پہنچے اور یہ خطہ فارسی زبان اور فارسی معاشرے کے زیر اثر آگیا۔ حضرت سید شرف الدین کو کشمیر میں اسلام کا اولین مبلغ سمجھا جاتا ہے۔ انہوں نے ہی روابط کا افتتاح کیا اور پھر یہ سلسہ بلا انقطاع چل نکلا۔ مبلغین ایران گروہ و دیگروہ وادی کشمیر میں وارد ہونے لگے اور خطے کا گوشہ گوشہ اللہ کے ذکر سے گونج آٹھا (۵)۔ حضرت سید شرف الدین نے فارسی زبان ہی کو ذریعہ بنایا اور اس طرح انہوں نے وادی میں اسی زبان شیریں کو رواج دے کر ایران و کشمیر کے تعلقات کو مزید مضبوط اور مشکم کیا۔ سادات کے زیر اثر، سلاطین نے اور خود سادات کرام نے میر سید علی ہمدانی کی رہنمائی میں جگہ جگہ خانقاہیں اور مدرسے قائم کیے۔ جہاں نو مسلموں کو مذہبی اور روحانی تربیت کے ساتھ ساتھ اسلامی علوم و ادب کی تعلیم بھی دی جانے لگی۔ عربی اور فارسی زبان کو زبردست فروغ ملا اور سب سے نمایاں اثر جو کشمیری زبان پر پڑا وہ رسم الخط کی تبدیلی کا تھا۔ پہلے کشمیری شاعری اور نثر بلکہ تمام تصنیف و تالیف کا کام شاردا اور شنکرت رسم الخط میں ہوتا تھا۔ حتیٰ مسلمان ہمی قبروں کے تعویذ اور کتبے شاردا اور شنکرت ہی میں کندہ کرواتے تھے لیکن اسلامی انقلاب کی وجہ سے عربی اور فارسی رسم الخط حیرت انگیز طور پر نہایت سرعت سے روانچا گئے۔ یہ نہایت ہی اہم اور بڑی تبدیلی تھی جو دور رسم الخط کی حامل تھی۔ اس سے کشمیری قوم ایک نئی ثقافت اور وسیع ترین علمی دنیا سے آشنا ہوئی (۶)۔ فارسی اور عربی علوم کے پھیلاؤ کی وجہ سے کشمیری زبان ولغت پر زبردست اثر پڑا۔ پہلے کشمیری

زبان بالکل سنکرت آمیز تھی جو عوامی مزاج کی صحیح نمائندگی نہیں کر سکتی تھی۔ لیکن اسلامی علوم و فنون کی ترویج سے عربی، فارسی اور ترکی کے ان گنت الفاظ، تراکیب، محاورے، روزمرے اور ضرب الامثال کثرت سے کشمیری زبان میں شامل ہو کر اس کے جزو لا نیفک بن گئے۔ کشمیری زبان سے سنکرت کا اثر اور اس کے الفاظ سرعت کے ساتھ ختم ہوتے گئے (۷)۔

ایران اور کشمیر کے روہانی روایتی کا سب سے بڑا ذریعہ میر سید علی ہمدانی ہی ہیں۔ آپ شریعت اور طریقت کو ایک ساتھ تطبیق دینے والے بزرگ تھے۔ سید علی ہمدانی سے قبل کشمیر عجیب طرح کی ابتوی کاشکار تھا۔ انہوں نے نہ صرف کشمیر کو مذہبی طور پر سنوارا بلکہ وادی میں ایران اور وسط ایشیا کے ماہر اور تجربہ کار کار میگروں، فنکاروں اور دستکاروں کی ایک بڑی تعداد کو بھی لا کر آباد کیا۔ جنہوں نے علوم و فنون میں عوام کی رہنمائی کی اور وادی میں پیشیدہ سازی، قالین بانی، شال بانی، پیپر ماشی، جا لک دوزی، سوزن کاری، جلد سازی، چاندی اور تابنے کے ظروف، لکڑی پر نقش سازی، چکن دوزی اور کاغذ سازی کو رواج دیا (۸)۔ آپ نے علم و ادب کی ترقی کے لیے سرینگر میں ایک عظیم الشان کتب خانہ بھی تعمیر کروایا۔ آپ کے مریدوں نے بھی کشمیر میں فارسی زبان کی ترویج و تعمیر میں بھرپور کردار ادا کیا۔ ڈاکٹر علامہ اقبال نے وادی کشمیر میں انقلابی تبدیلیاں رونما کرنے پر شاہ ہمدان کو زبردست خراج عقیدت پیش کیا ہے:

مرشد آل کشور مینو نظیر میر و درویش و سلاطین رامشیر
خطہ وا آل شاہ دریا آتیں داو علم و صنعت، تہذیب و دیں (۹)
حضرت میر سید علی ہمدانی اور ان کے رفقاء کی پیغم مساعی اور سلاطین کی سرپرستی سے جو شفاقتی اور تہذیبی انقلاب بروئے کار آیا، اس کے اثر کے تحت کشمیری شاعروں اور ادیبوں کے ذہنوں کے دریچے کھل گئے۔ فارسی اور عربی زبانیں اور ان میں تحریر شدہ نظم و نثر تنویر کے لحاظ سے بھی بے انہاد وسیع ہے۔ ابتدائی دور میں ان سب تنوعات اور اسالیب و اصناف کے اولین تجربے حضرت نذر ریشی کے کلام میں ملتے ہیں۔ آہستہ آہستہ کشمیری شاعری میں حمد، مناجات، نعت، منقبت، قصیدہ، مدح، مرثیہ، نظم، مثنوی، غزل، قطعہ، زیارتی شامل ہوتے گئے اور یہ انقلاب فارسی اور عربی علم و ادب کے عام ہو جانے سے ہی برپا ہوا (۱۰)۔ مثنوی فارسی شاعری کی قدیم صنف ہے، جو اپنی گنجائش اور ہیئت کے لحاظ سے نہایت ہی وسعت کی حامل ہے۔ حضرت امیر کبیر نے فارسی علم و ادب کو اپنی قائم کردہ درس گاہوں کے ذریعہ عام کیا۔ فارسی مثنوی بھی اسی دور میں کشمیر پہنچی۔ حضرت شیخ نور الدین رشی کے بعد مثنوی لکھنے کا رواج بتدریج بڑھ گیا اور آج کشمیری شعری ادب کا سب سے پیغم حرصہ مثنویوں پر مشتمل ہے۔ یہ سب کچھ سید علی ہمدانی کی کاوشوں سے ہی ہوا۔ مثنوی کشمیر کی مجلسی اور سماجی زندگی کا جزو لا نیفک بن گئی۔ کشمیری مثنویوں میں مذہبی قسم کی مثنویوں کو اولیت حاصل رہتی۔

فارسی زبان میں لکھے گئے اکثر قصے اور مشتوبیاں کشمیری زبان میں ترجمہ کی گئیں۔ اسی طرح فارسی میں تحریر شدہ رزم نامے خصوصاً شاہ نامہ فردوسی طوی بھی ترجمہ کئے گئے۔ اسلامی ادب و ثقافت کا اثر کشمیری ادب پر گہرا ہوتا گیا یہاں تک ہندو شعرا بھی اپنی مشتوبیوں میں حمد، نعمت، مناجات جیسے اسلامی موضوعات پر لکھتے رہے ہیں۔ مولانا رومی کی مشتوبی کا اثر کشمیری شاعروں پر بھی نمایاں رہا ہے۔ اگرچہ ایسی کوئی تحریر نہیں کی گئی، لیکن حضرت رومیؒ کی مشتوبی کے اکثر موضوعات کشمیری شاعری پر چھائے رہے ہیں (۱۲)۔

حضرت امیر کبیر میر سید علی ہمدانیؒ اور ان کے ساتھیوں نے فارسی اور عربی علوم اور ادب کو خطہ کشمیر میں جس طرح پھیلایا، وہ ایک بے مثال کارنامہ ہے اور اس کی نظیر اور کہیں نہیں ملتی ہے۔ انہی علوم اور ادب کی اشاعت اور اثر کے تحت کشمیری زبان اسلام کی اشاعت کے ساتھ ساتھ بہ سرعت اثر پذیر ہو گئی، اور یہ اثر شعرو شاعری پر خصوصی طور پر بہت گہرا اور نمایاں طور پر ہوا۔ حضرت میر سید علی ہمدانیؒ اور ان کے زمانے کی تبلیغی مسامی جب باراً اور ہونکیں تو کشمیری علماء و فضلاء نے قرآن، احادیث، حالات و فرمودات پیغمبرؐ و مصحابؓ اور اولیائے کرامؐ کی زندگی اور اقوال پرمن موقعد محل کی مناسبت سے وعظ کی تقریری طور پر تیار کیں۔ جن کو وہ وعظ کی صورت میں مساجد میں عوام کے سامنے مخصوص انداز میں بار بار دہرا کر پیش کرنے لگے۔ ان تحریری تقریروں کو واعظ اور مبلغ حضرات اپنی خاص اصطلاح میں وعظ مجلس کہتے تھے۔ ان کے ذریعہ کشمیری زبان و ادب پر فارسی اور عربی زبانوں اور ادب کے گہرے اثرات مرتب ہوتے گئے۔ فارسی اور عربی علوم اور ادب کو سرعت دینے میں وعظ مجالس نے اہم کردار ادا کیا۔ یہ کشمیری نشر کے اولین نمونے ہیں اور ان کی اہمیت سے انکار نہیں کیا جا سکتا ہے (۱۳)۔

ترقی پذیر زبانوں کے ادب کو مالا مال اور سرمایہ دار بنانے میں ترجمہ نے ہمیشہ اہم ترین کام انجام دیا ہے۔ انہی کے ذریعہ زبان، ادب اور علوم و فنون کو فروغ اور وسعت حاصل ہوئی ہے۔ سلطنتیں کی سرپرستی میں سادات کرام نے مدرسے اور خانقاہیں بنانے اور بناؤ کر اسلامی علوم، عربی اور فارسی علم و ادب کی تعلیم کو نہ صرف عام کیا بلکہ خود مقامی زبان سے شناسائی حاصل کر کے تبلیغ اسلام کی مہم کو تیز تر کر دیا۔ سنکرت زبان جو پہلے بھی اپنی نئی بستیگی کی وجہ سے ایک قلیل اور مخصوص طبقہ تک محدود تھی، اپنی بے پلک فطرت کی وجہ سے اس کا حلقة اثراب سکڑنے لگا۔ اس کے عکس عربی اور فارسی علوم کے دروازے سب کے لیے کھلے تھے۔ فارسی زبان تمام کاروبار زندگی میں اپنی مٹھاں اور شیرینی کی وجہ سے دخیل ہوتی جا رہی تھی۔ اگر اسے سرکاری سرپرستی نہ بھی ملتی پھر بھی یہ مقامی آبادی اور زبان و ادب پر ضرور اثر انداز ہوتی (۱۴)۔

مسلمانوں نے ضرورت کے تحت سنکرت پڑھی اور سنکرت میں لکھی گئی کتابوں کا فارسی میں ترجمہ کیا۔ بعد میں ہندوؤں نے بھی فارسی میں تحریر شدہ کتابوں کا سنکرت میں ترجمہ کیا۔ لیکن ان زبانوں کی کتب کے ساتھ ساتھ کشمیری زبان میں تصنیف شدہ کتب کا فارسی میں ترجمہ کیا جانے لگا۔ ملا احمد نے شیخ نور الدین رشیٰ کے کشمیری کلام کا فارسی زبان میں مرآۃ الاولیاء کے نام سے ترجمہ کیا۔ حضرت بلبل شاہ نے کشمیر میں نو مسلموں کی ضرورت کے لیے بنیادی اور ضروری دینی معاملات، عقائد اور فرائض پر ایک کتاب رسالہ ضروریات دین تصنیف کی۔ اسی کتاب کو مد نظر رکھ کر بعد میں کشمیری زبان میں فقہی مسائل اور عقائد پر سلیمان اور آسان نظم میں مختصر کتا بچے تحریر کیے (۱۵)۔

حضرت امیر اور ان کے دیگر زرققاء کے لائے ہوئے ثقافتی انقلاب کو کامیاب بنانے میں فارسی زبان کا وہ وافرز خیرہ بھی شامل ہے جو وسط ایشیا، بخارا، خراسان، لنگ، بدشاں اور دیگر شہروں سے آئے ہوئے قسمت آزماء شعراء، ادباء، طبیب، ہنرمند اور موسیقار وغیرہ اپنے ساتھ کشمیر لاتے رہے۔ یہ سلسلہ نہ صرف عہد سلطانین اور چک دور میں جاری رہا بلکہ مغل اور پہانچان دور حکومت تک چلتا رہا۔ بہر حال کشمیری زبان میں بھی انہی علوم و فنون کے اثر کے تحت غیر مذہبی ادب وجود میں آنے لگا اور پھر مردو رایام کے ساتھ ساتھ اس میں اضافہ ہوتا گیا۔ خالص عشقیہ غزل، عشقیہ مشنویاں، قصہ کہانیاں، کشمیری عربی و فارسی گرامر، صرف دخوکے ابتدائی قاعدے، موسیقی و طب کی کتابیں، بحوثیات، طنزیات، ظرافت، لوک کہانیوں پر مبنی منظوم قصہ، داستانیں یہ سب فارسی زبان و ادب کے پھیلاؤ اور اشاعت عام کی وجہ اور وساطت سے ہی کشمیری زبان میں داخل ہوتی گئیں۔ اس طرح سے اسلامی ثقافتی انقلاب کی وجہ سے کشمیر میں شعروادب کو پہلی بار عوامی سطح تک لایا گیا۔ (۱۶)

سید علی ہمدانی کی وفات کے بعد بھی ایران و کشمیر کے روحاںی ولسانی رشتہ برقرار رہے۔ آپ کے لاکن فرزند میر محمد ہمدانی ۹۸۷ھ میں تین سو عالم، صوفیا اور فضلاؤ کے ہمراہ کشمیر پہنچے۔ اسلامی تہذیب و تمدن کا جو پودا حضرت سید شرف الدین نے لگایا تھا، وہ اب بار آور ہو چکا تھا۔ اس ارضی مینوں میں کے باشندے فارسی شاعری کے اس قدر گرویدہ ہو چکے تھے کہ وہ شیراز کے گوشہ نشین شاعر حافظ کے کلام پر رقص کیا کرتے تھے (۱۷)۔ کشمیریوں کی اس قدر دانی کی شہرت سے ایرانی آگاہ ہو چکے تھے۔ ورود اسلام کے بعد کشمیر کے وسط ایشیائی ریاستوں سے تعلقات میں پہلے سے زیادہ گرجوشی پیدا ہوئی۔ تبلیغ اسلام کا سارا عمل ترکستانی مبلغین اور علماء کے ہاتھوں ہی سرانجام پایا تھا۔ اس میں جنوبی ایشیا کا کوئی دخل نہ تھا۔ اس لیے فارسی زبان

کشمیر میں راجہ سنسکرت زبان پر آہستہ آہستہ غالب آنے لگی اور سلاطین کے عہد میں فارسی کشمیر کی سرکاری زبان قرار پائی۔ جو بستور ڈوگرہ عہد میں پرتاپ سنگھ کے عہد تک اسی ورجه پڑی۔ کشمیر میں فارسی زبان کے فروغ سے دہاں کی مقامی زبانوں کشمیری، گوجری، پہاڑی اور بلتی وغیرہ میں بھی کثیر تعداد میں ترکی اور فارسی زبان کے الفاظ شامل ہوتے گئے، جس سے ان زبانوں میں بھی فارسیت جملنے لگی۔ کے وار یوکچھتے ہیں:

With the introduction of the Islamic mode of government
and the persian as court language in Kashmir under the
Sultanate a large numer of Persian and Turki words got
assimilated into the Kashmiri language.(18)

سلطان کے عہد میں فارسی زبان و ادب کو خاصی ترویج نصیب ہوئی۔ خصوصاً سلطان زین العابدین کے عہد میں ایران و ترکستان کے صوفیا اور علماء تو کشمیر پر بس ٹوٹ ہی پڑے۔ سلطان نے کشمیر میں فارسی زبان کو روایج دیا۔ یہ خود کئی زبانوں کا عالم تھا۔ اس نے سرینگر میں دارالعلوم اور دارالترجمہ قائم کروائے۔ دارالترجمہ میں مسلمان اور ہندو عالم شب و روز سنسکرت کی کتابوں کے تراجم فارسی میں اور فارسی کی کتابوں کے تراجم سنسکرت میں کرتے تھے۔ اسی سلطان کے عہد میں مہا بھارت، راجہ ترکانی اور کھا سرت ساگر کے ترجمے فارسی زبان میں کیے گئے (۱۹)۔ اس کے علاوہ سلطان نے ایک دارالتصانیف اور ایک عظیم الشان لا ببری بھی قائم کی اور یہ لا ببری ایران و ترکستان کی لا ببریوں کے ساتھ برابری کرتی تھی۔ سلطان خود بھی فارسی زبان کا عالم تھا۔ اس نے فارسی زبان میں دو کتب تصنیف کیں (۲۰)۔ ان میں سے ایک تو آتش بازی کی صنعت پر مکالمے کی صورت میں تھی۔ دوسری کتاب شکایت تھی جس کا موضوع دنیا کی بے ثباتی تھا۔ سلطان زین العابدین نے صنعت و حرفت کی ترقی میں بھی بڑی دلچسپی لی۔ یہی وجہ تھی کہ قالین سازی و شالابانی کی صنعت ایران سے کشمیر میں اسی بادشاہ کے دور حکومت میں پہنچی۔ کشمیر ہر مندہ ہر سازی میں بھی لیگانہ روزگار تھے۔ کشمیر اسی لیے علوم دنون، صنعت و حرفت اور فکر و عقیدہ میں ایران کے زیر لگنیں رہا۔ کشمیر ۱۵۸۶ء میں جب مغلیہ سلطنت کا ستر ہواں صوبہ قرار پایا تو اکبر اعظم کے ہمراہ یضی اور ابوالفضل جیسے علماء بھی کشمیر آئے۔ اسی زمانے میں اکبر نے مل محمد شاہ آبادی کشمیری سے پنڈت کلہن کی کتاب راجہ ترکانی کا سنسکرت زبان سے فارسی میں ترجمہ کروا لیا۔ مغلوں نے اپنے عہد حکومت کے دوران کشمیر میں تریٹھ گورنر بھیجے جن میں سے دس فارسی زبان کے زبردست شاعر اور اصلاح ایرانی تھے (۲۱)۔ مغلیہ عہد میں

خط کشیر فارسی زبان و شاعری کا مرکز بن چکا تھا۔ ان ایرانی نژاد حکام نے کشیر کو فارسی زبان و ادبیات کے لحاظ سے بھی ایران صغری بنا دیا تھا۔ مغلیہ عہد ہی میں ایران کے ہنر، معماری، نقاشی و مصوری کو کشیر میں نکھرنے کا موقع ملا۔ یہ ہنر مسجد و مدرسہ، خانقاہ و قلعہ اور کاخ و مزار میں آشکار ہوا۔ بہبڑ کی مسجد منقش سے لے کر حضرت بل سرینگر تک کی تعمیر، باغ نشاٹ اور شالamar باغ سرینگر کی بارہ دری کی دیواروں پر نقاشی اور خطاطی کے نارنمونے آج بھی موجود ہیں (۲۲)۔ فن خطاطی اور کتابت حضرت میر سید علی ہمدانیؒ اور دیگر سادات کی آمد کے ساتھ ہی کشیر میں باقاعدہ طور پر متعارف اور رائج ہو گیا۔ سادات کرام کی اپنے ہاتھ سے تحریر کی ہوئی کتب اگرچہ نایاب نہیں ہیں لیکن نایابی کی حد تک کمیاب ہیں۔ لیکن حضرت میر سید علی ہمدانیؒ کے دست خاص سے تحریر کیا ہوا وقف نامہ اور اجازت نامہ (خلافت نامہ) جسے کشیر میں خط ارشاد کہتے ہیں، موجود ہے۔ جو انہوں نے حضرت شیخ نور الدین رشیؒ کو کبروی سلسلہ میں آنے کے موقع پر عطا فرمایا تھا۔ یہ خط نستعلیق کا بہترین نمونہ ہے اور سرینگر کی خانقاہ محلی کے خاص ذخیرہ کتب کے ساتھ موجود ہے (۲۳)۔ سلاطین کشیر نے بھی اس فن کی سرپرستی کی۔ سلطان زین العابدین نے خصوصی طور پر وسط ایشیا اور دیگر ولاقوں سے بہت سے ماہر مسلمان خطاط اور خوشنویں کشیر بلائے۔ اس نے علامہ زمخشیر کی تفسیر گشاف کی لاتعداد نقول ماہر خطاطوں کے ذریعہ کتابت کرو کر نو شہر سرینگر کی جامعہ اور اساتذہ و طلباء کے استفادہ کے لیے وقف کر دیں۔ اسی طرح سلطان نے سینکڑوں کتابوں کو تیار کروا کے مختلف اطراف و اکناف میں بھیجا اور یہی مثال دیگر سلاطینے بھی اپنائی (۲۴)۔ کشیر میں کاغذ سازی کی صنعت کا تعارف بھی میر سید علی ہمدانیؒ اور ان کے دیگر رفقاء کی کشیر میں آمد کے ساتھ ہی ہوا۔ سادات کرام نے مختلف کتب کے سینکڑوں نئے اپنے ساتھ لائے۔ یہ سب کتابیں کاغذ پر تحریر شدہ تھیں۔ جب کہ اس وقت کشیر میں کاغذ کے استعمال کا رواج نہیں تھا۔ لوگ بھونج پتہ پر لکھا پڑھی کا سب کام انجام دیتے تھے۔ وسیع پیانے پر پہلے پہلے قرآن مجید اور احادیث کی اشاعت کے لیے سرفقد سے بڑے پیانے پر کاغذ ملکوایا۔ سادات نے خود بھی اپنے اپنے علاقوں سے کاغذ ساتھ لایا تھا اور منگوائتے بھی رہے۔ زین العابدین نے سرفقد ہی سے کاغذ سازی کے ماہرین کو بلایا، جنہوں نے یہاں آ کر کاغذ سازی کی صنعت کو قائم کرنے میں اور کارخانوں کی ماہرائی تعمیر میں کشیریوں کی رہنمائی اور مدد کی (۲۵)۔

مغلوں کے بعد جب افغانوں نے کشیر کو اپنی سلطنت میں شامل کیا تو خراسانی تحدی نے اور بھی وسعت پائی۔ کشیر کے جن فارسی گو شاعروں نے اس عہد میں نام پیدا کیا اُن میں شائق، توفیق، اشرف

دہری، سکھ جیون مل اور بھومنی داس کا چرو قابل ذکر ہیں۔

سکھوں کا کشمیر میں ستائیں سالہ سفاک عہد بھی ایرانیت کی قومی بنیادوں کو گزندشت پہنچا سکا۔ ڈو گرے جو کہ کشمیر کے آخری حکمران تھے وہ فارسی زبان و ادب اور شعر و شاعری کے کچھ خاص دلدادہ نہ تھے لیکن پھر بھی عہد رہنیر سنگھ کے دوران جموں میں فارسی زبان کی ترویج کے لیے مدرسے اور وارث ترجمہ کا قیام عمل میں لایا گیا۔ جس میں سنکریت کی کتب کے فارسی میں ترجمہ کیے جاتے تھے (۲۶)۔

کشمیر پر ایرانی تہذیب ہر پہلو سے اثر انداز ہوئی۔ چونکہ اسلام ایران اور وسط ایشیا کے ذریعے ہی وادی کشمیر میں پہنچا۔ اس لیے وہاں کے مبلغین اپنی تہذیب بھی ساتھ لے کر آئے۔ کشمیریوں نے ایرانیوں کے بہت سے فنون لطیفہ بھی اپنائے۔ سلطان زین العابدین نے ملائیں خراسانی اور ملاعوادی خراسانی جیسے نامور موسیقی دانوں اور طبلہ نوازوں کو مدعا کر کے کشمیر میں موسیقی کی ترویج کی۔

کاغذ سازی کی صنعت کے فروغ کے ساتھ ساتھ جلد سازی، دباغت اور سیاہی سازی کی صنعتیں بھی شروع ہو گئیں۔ خوبصورت اور مضبوط جلد بندی کے لیے ماہر جلد ساز پیدا ہو گئے۔ چڑے کی دباغت کی صنعت فروغ پا گئی جبکہ یہ پہلے بالکل ہی موجود نہیں تھی۔ سیاہی کی مختلف فتمیں بنائی گئیں۔ یہ فنون بھی سادات کرام ہی اپنے ساتھ لائے تھے۔ ایسی یہاں بنائی جاتی تھیں جو واثر پروف تھیں (۲۷)۔

مسلمان جب ایران، وسط ایشیا اور دیگر ولایتوں سے کشمیر آئے تو اپنے ساتھ ترقی یافتہ نظام موسیقی بھی لائے۔ کشمیر میں اپنی آمد کے ساتھ ہی مسلمان لوگ اپنی موسیقی کو وراثت کے طور پر ساتھ لائے۔ اس وراثت کو صوفیائے کرام نے نہ صرف اپنایا بلکہ روحانی بنیادوں پر آگے بڑھایا۔ کشمیر کے اکثر سلاطین علوم و فنون کے مربی تھے۔ خود بھی عالم و شاعر ہونے کے علاوہ فن موسیقی میں بھی خاصدارک و تجربہ رکھتے تھے۔ مسلمان صوفی شعرا بھی موسیقی سے دلچسپی رکھتے تھے اور اس فن سے بخوبی واقف تھے (۲۹)۔

садات کرام چونکہ تصوف کے مختلف سلاسل کے پیرو تھے۔ جن میں سماں سے شغل رکھنا جائز تھا۔ اس لیے وہ بھی اس فن کی سر پرستی کرتے رہے۔ ان کے اور سلاطین کے اثر کے تحت ثقافت کا معیار بہت بلند ہو گیا۔ وادی میں فنون، ادب اور موسیقی کے کافی قدر داں پیدا ہو گئے۔ وہ موسیقی کے بہت دلدادہ تھے اور فنی شعور ان کے اندر بدرجہ اتم موجود تھا (۳۰)۔

کشمیری موسیقی پر سادات ہدانی کبروی کی معد مریم سماں کے ساتھ خصوصی دلچسپی کا گہرا اثر پڑا۔

حضرت میر سید علی ہمدانی خود اعلیٰ پایہ کے شاعر اور سماع کے دلدادہ تھے اور سماع کے محیر العقول اثر کے تحت ہی انہوں نے کشمیری مسلمانوں کے لیے صبح کی نماز کے وقت مساجد میں اجتماعی طور پر اور افجھ کی تلاوت بالجھر کو لازم قرار دیا تھا۔ اور افجھ کی تلاوت بالجھر نے جو نمایاں کام انجام دیا وہ قابل تعریف ہے اور اس کے اثرات آج بھی دیکھنے میں آتے ہیں (۳۱)۔ صوفیا نے کرام اور سادات عظام کے زیر اثر اور سلاطین کی سرپرستی کی وجہ سے موسیقی کو کشمیر میں زبردست فردغ حاصل ہوا۔ کچھ ایسے عظیم موسیقار اور فنکار پیدا ہوئے، جنہوں نے مختلف راگ رانگیوں کو ایجاد کیا اور بائے کے آلات ایجاد کئے اور اس کی اصلاح کی۔ کشمیر کے سلاطین بھی موسیقی کے شوقین تھے۔ درحقیقت وادی میں موسیقی کی بنیاد ایرانی سادات اور صوفیا نے ہی رکھی تھی۔ کشمیری موسیقی منفرد ہوتے ہوئے بھی ایرانی اور وسط ایشیائی موسیقی کے بہت قریب ہے (۳۲)۔

کشمیریوں کے لکھے ہوئے مخطوطات آج بھی اس بات کا ثبوت ہیں کہ ان میں اور ایرانیوں کے نوشتہ مخطوطات میں کوئی نمایاں تحریر نہیں پائی جاتی ہے۔ کشمیر اور وسط ایشیا کے کھانے پینے کے طور طریقوں میں بھی ایک خاص یکسانیت موجود ہے۔ اس ضمن میں عبدالاحد لکھتے ہیں:

فهود، نمکین چائے، لواسمه، باقر کھانی تھے گلچہ چہہ نہ صرف کشمیر
منزے یا تی استیمال سپدان، بلی کہ چھ بیم وسط ایشا ہنس متزوأریاہن جا
ین عام۔ کأشیر واژہ وانکی صوروری ٹھر مثلن گوشتابہ، کباہہ، هشڑی مہ،
پولاو، رستہ تھے روغن جوش چہہ کشیر علاوه ایرانس مِنْز تھے عام تھے مقبول
رودمتی اُمی هشڑ کنی اُسی پئیہ کالہ کشیر ایران صغیر وَنَان (۳۳)۔

ترجمہ: قہود، نمکین چائے، لواسمه، باقر خانی اور کلچہ نہ صرف کشمیر میں ہی استیمال ہوتے ہیں بلکہ وسط ایشیا میں بھی بہت سی جگہوں میں یہ چیزیں عام ہیں۔ کشمیری واژہ وان کے ضروری ٹھر مثلن گشتتابہ، رستہ اور ہر یہ کشمیر کے علاوہ ایران میں بھی بہت عام اور مقبول ہیں، اسی یکسانیت کی وجہ سے کشمیر کو ایران صغیر کہا جاتا ہے۔

کشمیر پر ایرانی تہذیب کے اثر کا ایک ثبوت یہ بھی ہے کہ کشمیر میں پائے جانے والے برتوں کی اقسام اور ساخت بھی ایرانی ہے۔ مثلاً سماوار جو قہوہ کے لیے استیمال ہوتا ہے یہ ایران ہی سے کشمیر میں آیا۔ اس کے ساتھ مکانات میں بھی ایرانیت پائی جاتی ہے۔ ہندو اور مسلمان دونوں کے گھروں میں وہی مشرقيت پائی جاتی ہے جو ایران کا خاصہ ہے (۳۴)۔ ایمروں کے گھروں میں اگر قالین کا فرش ہے تو متوسط درجے

کے لوگ گبہ سے وہی کام لیتے ہیں لیکن بیٹھتے سب ہی فرش پر ہیں۔ اسی طرح کھیتی باڑی، صحن بندی اور باغات کی آرائش میں بھی ایرانیت صاف جھلکتی نظر آتی ہے۔

کشمیر اور ایران کے درمیان لسانی و ادبی روابط بھی عرصہ دراز سے قائم ہیں۔ کشمیر، ہمیشہ ایرانی مصنفوں کی توجہات کا مرکز رہا ہے۔ یہی وجہ تھی کہ سنکرت کشمیر کی علمی دنیا میں مخصوص طبقوں تک محدود ہو کر رہ گئی تھی اور فارسی ادب اور علم کا سورج غریب کسانوں اور مددوروں کی اندر ہیری جھونپڑیوں میں بھی چمکنے لگا تھا (۳۵)۔ فارسی نے کشمیر میں بولی جانے والی زبانوں پر بھی اثر ڈالا لیکن کشمیری زبان خاص طور پر متاثر ہوئی۔ کشمیری زبان سے سنکرت کے الفاظ کم ہوتے چلے گئے اور ساٹھ فیصلہ کے قریب فارسی کے الفاظ شامل ہو گئے (۳۶)۔ فارسی کے ہزار ہا الفاظ اور تراکیب کے کشمیری زبان میں داخل ہو جانے سے اس زبان میں وسعت، اس کے بیان میں رنگینی اور تخلیل میں بلندی پیدا ہوئی۔

فارسی کا کشمیر سے خاص ربط رہا ہے اور یہاں کی علمی و ادبی زندگی پر فارسی کا بہت اثر پڑا ہے۔ گزشتہ چھ سو برسوں میں اس سرز میں سے فارسی کے ایسے عالم اور ادیب اٹھے جن کا مقام فارسی ادب کی تاریخ میں گھٹایا نہیں جاسکتا ہے۔ چک شاہی حکومت کے دوران حسین شاہ چک کے زمانے میں میر علی اور نامی، علی چک کے عہد میں مہری اور یوسف شاہ کے دور میں محمد امین مستغنی نہایت مشہور، عالی دماغ اور خوش بیان شاعر گزرے ہیں۔ یوسف شاہ چک خود بھی فارسی اور کشمیری دونوں زبانوں کا اچھا شاعر تھا۔ یہ شعر اس کا طبع زاد ہے۔

دل پُر درِ من جاناں بسان غچہ پُرخون است
چہ بے رحی نہ پُر سیدی کہ احوال دلت چون است (۳۷)

فارسی نویسوں اور فارسی شعرا کی خاصی تعداد اب بھی کشمیر کے طول و عرض میں موجود ہے۔ کئی ادیب اور شاعر کشمیری ادب میں فارسیت کو روایج دے رہے ہیں۔ وہاں پرے نے (۱۹۱۵ء) شاہنامہ فردوسی میں سے قصہ بہرام گور اور قصہ چهار درویش کو کشمیری میں منظوم کیا۔ محمود گامی عظیم کشمیری شاعر نے خمسہ نظامی کی تقلید میں خمسہ کشمیری لکھا (۳۸)۔ کشمیر میں اشاعت اسلام کے نتیجہ میں فارسی زبان کشمیر کے ہر شعبہ میں سرایت کر چکی تھی اور یہی وجہ تھی کہ ۱۹۲۲ء تک کشمیر کا سارا کار و بار حکومت فارسی زبان ہی میں چلتا رہا۔ کشمیر اس طرز سے خوش قسمت ترین خطہ رہا ہے کہ فارسی ادب میں اس کے متعلق جتنا کچھ کہا گیا اور جتنا اسے سراہا گیا ہے شاید ہی کسی اور ملک یا سر زمین کے لیے کہا گیا ہو۔

حوالہ جات

- (۱) علامہ اقبال، ارمغان حجاز، شیخ غلام علی اینڈ سنز، لاہور، ۱۹۶۲، صفحہ ۲۵۸
- (۲) جی ایم میر، جوں و کشمیر کی جغرافیائی حقیقتیں، مکتبہ رضوان میر پور، آزاد کشمیر، ۲۰۰۱، صفحہ ۳۱
- (۳) صابر آفاقی، ڈاکٹر، جلوہ کشمیر، سنگ میل پبلی کیشنر، لاہور، ۱۹۸۸، صفحہ ۱۰
- (۴) محمود آزاد، سید، تاریخ کشمیر، ادارہ معارف کشمیر، باغ، آزاد کشمیر، ۱۹۷۰، صفحہ ۲۶۸
- (۵) محمد ریاض، ڈاکٹر، ایران کبیر و ایران صیر، مظفر آباد، آزاد کشمیر، ۱۹۷۱، صفحہ ۲۰
- (۶) علام محمد شاد، پروفیسر، حضرت میر سید علی ہمدانی اور کشمیر، سرینگر، ۲۰۰۷، صفحہ ۱۱
- (۷) ایضاً، صفحہ ۱۲
- (۸) جی ایم میر، کوہستان قراقرم سے بحر قزوین تک، مکتبہ داستان لاہور، ۱۹۹۶، صفحہ ۱۶
- (۹) علامہ اقبال، جاوید نامہ، اقبال اکادمی پاکستان لاہور، ۱۹۸۲، صفحہ ۱۸۵
- (۱۰) علام محمد شاد، پروفیسر، حضرت میر سید علی ہمدانی اور کشمیر، سرینگر، ۲۰۰۷، صفحہ ۲۵
- (۱۱) ایضاً، صفحہ ۳۵
- (۱۲) ایضاً، صفحہ ۳۸
- (۱۳) ایضاً، صفحہ ۳۶
- (۱۴) ایضاً، صفحہ ۳۹
- (۱۵) غلام محی الدین صوفی، ڈاکٹر، کشمیر، یونیورسٹی آف دی پنجاب، لاہور، ۱۹۳۸، صفحہ ۵۰
- (۱۶) ایضاً، صفحہ ۵۲
- (۱۷) صابر آفاقی، ڈاکٹر، جلوہ کشمیر، سنگ میل پبلی کیشنر، لاہور، ۱۹۸۸، صفحہ ۱۲۰
- (18) K. Warikoo, *Central Asia and Kashmir*, Gian Publishing House, New Delhi, 1989, P.94
- (۱۹) صابر آفاقی، ڈاکٹر، جلوہ کشمیر، سنگ میل پبلی کیشنر، لاہور، ۱۹۸۸، صفحہ ۱۱۸
- (۲۰) محب احسن، پروفیسر، کشمیر سلاطین کے عہد میں، پیشہ بک فاؤنڈیشن، اسلام آباد، ۱۹۹۰، صفحہ ۱۲۳
- (۲۱) محمد ریاض، ڈاکٹر، ایران کبیر و ایران صیر، مظفر آباد، آزاد کشمیر، ۱۹۷۱، صفحہ ۲۸
- (۲۲) صابر آفاقی، ڈاکٹر، جلوہ کشمیر، سنگ میل پبلی کیشنر، لاہور، ۱۹۸۸، صفحہ ۱۲۳

- (۲۳) غلام محمد شاد، پروفیسر، حضرت میر سید علی ہمدانی اور کشیم، سرینگر، ۷، ۲۰۰، صفحہ ۵۳
- (۲۴) غلام مجی الدین صوفی، ڈاکٹر، کشیم، یونیورسٹی آف دی پنجاب، لاہور، ۱۹۸۸، صفحہ ۵۵۹
- (۲۵) ایضاً، صفحہ ۵۷
- (۲۶) ایضاً
- (۲۷) غلام محمد شاد، پروفیسر، حضرت میر سید علی ہمدانی اور کشیم، سرینگر، ۷، ۲۰۰، صفحہ ۵۵
- (۲۸) عبدالاحد آزاد، کشیمی زبان و شاعری، جلد اول، جموں و کشمیر اکیڈمی آف آرت، پلچر انڈین لینکو سجنز، سرینگر، ۱۹۸۱، صفحہ ۱۹۰
- (۲۹) محبت الحسن، پروفیسر، کشیم سلاطین کے عہد میں نیشنل بک فاؤنڈیشن، اسلام آباد، ۱۹۹۰، صفحہ ۳۹۶
- (۳۰) ایضاً
- (۳۱) غلام محمد شاد، پروفیسر، حضرت میر سید علی ہمدانی اور کشیم، سرینگر، ۷، ۲۰۰، صفحہ ۵
- (۳۲) سری ور، راج ترنگی، کلکتہ، ۱۸۹۸، صفحہ ۲۳۳
- (۳۳) عبدالاحد، پروفیسر، سون ادب، جموں اینڈ کشمیر اکیڈمی آف آرت، پلچر انڈین لینکو سجنز، سرینگر، ۱۹۸۱، صفحہ ۱۹۰
- (۳۴) عبداللہ قریشی، آئینہ کشیم، آئینہ ادب، لاہور، س، ن، صفحہ ۱۵۷
- (۳۵) عبدالاحد آزاد، کشیمی زبان و شاعری، جلد اول، جموں و کشمیر اکیڈمی آف آرت، پلچر انڈین لینکو سجنز، سرینگر، ۱۹۵۹، صفحہ ۵۲
- (۳۶) محمدین فوق، شباب کشیم، دارالتحقیق والا شاعت، لاہور، ۲۰۰۳، صفحہ ۱۷
- (۳۷) عبداللہ قریشی، آئینہ کشیم، آئینہ ادب، لاہور، س، ن، صفحہ ۲۲۲
- (۳۸) عبدالقدوس سروری، کشیم میں فارسی ادب کی تاریخ، سرینگر، ۱۹۶۸، ص ۶

